

नास्टमा कम्प्युटर
इन्जिनियरिङ,
बिसिनेस, बिसिनेस
र सिभिल
इन्जिनियरिङका साथै
अब MBA पनि ।

नास्ट कलेज
धनगढी-४, उत्तरबेहडी, कैलाली
सम्पर्क नं. ०९१-५२३३१२
९८५८८८७१२५

थारु भाषाको 'क' वर्गको राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाऔं,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २३ अंक ८६ वि.सं. २०८२ कुँवार ३० गते बिफे

थारु सम्वत (२६४८)

[Thursday 16 October 2025]

(मोल रु. ५ ।- पेज ४)

धनगढीके सडकके सरसफाई

पहुरा समाचारदाता
धनगढी, २९ कुँवार । धनगढी
उपमहानगरपालिका क्षेत्र भितरके
सडकके सरसफाई करे लागल बा ।

धनगढी उपमहानगरपालिकाके
सरसफाई अभियान अन्तर्गत टोलीसे
दैनिक रूपमे सरसफाई कैना करल
उपमहानगरपालिका जनैले बा । सडकमे
जथाभावी फोहर नैफेकना ओ फोहोर
डस्टबिनमे रख नगरपालिकासे अनुरोध
करटी आइलफे बा ।

सफा धनगढी अभियान अन्तर्गत
उपमहानगरपालिकासे धनगढी प्रवेश
कैना हरेक यात्रुवाहक बसमे सवार यात्रुहे
धनगढीमे फोहोर नैफेकना सचेत करैना
काम जारी बा । धनगढीमे यी आघे
जथाभावी फोहोर फेकना टमान व्यक्ति
एवं संघसंस्थाहे उपमहानगरपालिकासे
जरिमाना समेत करासेकल बा ।
धनगढीके कौनोफे स्थानमे फोहोर फेकना
निधेष करल सामुदायिक शाखा प्रमुख
टंक विष्टके कहाई रहल बा ।

सार्वजनिक स्थानमे धारल
डस्टबिनमे केल्ह फोहोर फेकना
उपमहानगरपालिकासे सक्कु अप्रह्न करटी
आइल बा । सरना ओ नैसरना फोहोरके
लाग अलग अलग डस्टबिन समेत राखल
बा । धनगढीहे सफा सहरके रूपमे विकास
कैना जथाभावी फोहोर फेकना बानीमे
सुधार ल्यन्ना उपमहानगरसे टमान
सचेतनामूलक कार्यक्रमके समेत आयोजना
करटी आइल बा ।

उपमहानगरभितरके १९ वडाभितर
हरेक टोल तथा गाउँमे फोहोरके उचित
व्यवस्थापनके लाग महिला समुह बनाके
टोल तथा गाउँघर सफा कैना काम हुइटी
आइल बा । उपमहानगरपालिका
धनगढीमे प्लाष्टिक बिक्री ओ प्रयोगमे
समेत यी आघे प्रतिबन्ध लगासेकल बा ।

व्यवसाय ओ मनोरञ्जन रात १० बजेसम करैपैना

सूचनाके अवज्ञा करके कानून विपरितके कार्य करलेसे कारवाही कैना चेतावनी



पहुरा समाचारदाता

धनगढी, २९ कुँवार । जिल्ला प्रशासन
कार्यालय कैलालीसे सक्कु मेरिक होटल
व्यवसाय, डान्स बार दोहोरी साँझ
लगायतके मनोरञ्जनसम्बन्धी व्यवसाय
रात १० बजेसम केल्ह सञ्चालन कैना
करैना प्रमुख जिल्ला अधिकारी कृष्ण
प्रसाद लम्सालसे सार्वजनिक सूचना जारी
करले बा ।

देशके पछिल्का परिस्थिति ओ
जिल्लाके हालके शान्ति सुरक्षा
अवस्थाहे मध्यनजर करके
सार्वजनिक सुरक्षा, सुव्यवस्था ओ
सामाजिक मर्यादा कायम रखना

उद्देश्यके साथ दुसर व्यवस्था
नैहुइटसमके लाग सक्कु मेरिक होटल
व्यवसाय, डान्स बार दोहोरी साँझ
लगायतके मनोरञ्जनसम्बन्धी व्यवसाय
रात १० बजेसम केल्ह सञ्चालन कैना
करैना प्रमुख जिल्ला अधिकारी कृष्ण
प्रसाद लम्सालसे सार्वजनिक सूचना जारी
करले बा ।

कैलालीके घोडाघोडी
नगरपालिका-८ मे गैल कुँवार
२४ गते शुक्रके रोज रातसम
होटलमे डार पिएवर विवाद होके

२८ वर्षीय केशरबहादुर बुढाके मुरी
काटके विभत्स हत्या कैगल रहे ।
ओस्टके कैलालीके गोदावरी नगरपालिका
वडा नं. ०४ स्थित गगन बढैलासे
सञ्चालन करल शुभम होटलमे
डडेल्धुरा नवदुर्गा गाउँपालिका वडा नं.
०२ बैठना वर्ष ३२ के गौरव एरहे यिहे
कुँवार २६ गते रातके पौने १२ ओर
एक्कासी बाहेरसे आके धरियार
हतियारसे प्रहार करके हुकान हातके
अंगरी काटके, मुरी ओ घँचामे चोट
लागके घाहिल हुइल रहिट ।

रातके समयमे ढेर अपराधिक
घटना बहल कारण ओरसे
नेपालीहुकनके महान चाड शुभ-विपावली
तथा छठ पर्व २०८२ हे लक्षित करके
रात १० सम केल्ह कौनोफे
व्यवसाय सञ्चालन करेपना उर्दी
जारी कैगल जिल्ला प्रशासन कार्यालय
कैलाली जनैले बा । सूचनाके अवज्ञा
करके कानून विपरितके कार्य
करल/कराइल पैलेसे प्रचलित कानून
बमोजिम कारवाही हुइनाफे चेतावनी
उहेल बा ।

सुदूरपश्चिमके सक्कु मन्त्रालय सञ्चालन



पहुरा समाचारदाता

धनगढी, २९ कुँवार । जेनजी
प्रदर्शनकारीके आगजनी ओ तोडफोडपाछे
अस्तव्यस्त बनल सुदूरपश्चिम प्रदेशके
मुख्यमन्त्री तथा मन्त्रीपरिषद्के
कार्यालयसहित सक्कु मन्त्रालय
सञ्चालनमे आइल बावै ।

सरसफाई ओ मर्मतसम्भार कैके
मन्त्रालयहे सञ्चालनमे लानल मुख्यमन्त्री
तथा मन्त्रीपरिषद् कार्यालयके सूचना
अधिकारी (उपसचिव) जगदीश जोशी
जानकारी डेलै । ओस्टहे ढेर क्षति हुइल
मन्त्रालयके कामकाज अन्य भवनसे सुरु
करल बा । तोडफोड ओ आगजनीपाछे
मुख्यमन्त्री तथा मन्त्रीपरिषद्के
कार्यालयसहित मन्त्रालयके कामकाज
रोकल रहे ।

उपसचिव जोशी अनुसार भदौ २४
गते जेनजी आन्दोलनकारी प्रदेश सभा,
मुख्यमन्त्री तथा मन्त्रीपरिषद्के कार्यालय,
आर्थिक मामिला मन्त्रालय, भौतिक

पूर्वाधार विकास मन्त्रालय, आन्तरिक
मामिला तथा कानून मन्त्रालय, भूमि,
व्यवस्था, कृषि तथा सहकारी मन्त्रालय
ओ सामाजिक विकास मन्त्रालयसहित
टमान कार्यालयमे क्षति पुगाइल रहे ।

कम क्षति हुइल मन्त्रालयहे
सरसफाई ओ आवश्यक मर्मत कैके
कामकाज सुरु करल बा । ढेर क्षति
हुइल भौतिक पूर्वाधार विकास मन्त्रालय
ओ आर्थिक मामिला मन्त्रालयके भवनसे
भर तत्काल कामकाज सञ्चालन करे
नैसेकल ओरसे वैकल्पिक भवनसे
कामकाज हुइटी रहल बा । सबसे ढेर
क्षति हुइल प्रदेश सभा भवन भर
सञ्चालनमे आइ सेकल नैहो ।

प्रदेश सभा भवनके मर्मतके
लाग छलफल चल्टी रहल मुख्यमन्त्री
तथा मन्त्रीपरिषद्के कार्यालयसे
जानकारी उहेल बा । सम्भवतः
देवारीपाछे प्रदेश सभा भवनके कामकाज
सुरु हुइना जोशी बटैले ।

शोकमे विपिनके परिवार



कञ्चनपुर, २९ कुँवार । दुई वर्षसम
छावा अइना आसमे बिटाइल कञ्चनपुरके
भीमदत्त नगरपालिका-३ स्थित बिचपुरी
मल्लिकार्जुन टोलके बैठिट रहल विपिन
जोशीके परिवार शोकमे डुबल बा ।

सोम्मार साँझसम विपिन जीवित
रहे सेवना आस कैके बैठल जोशी परिवार
हमाससे सोम्मार इजरायली सुरक्षा फोर्सहे
हस्तान्तरण करल चार जहनके शवमध्ये
एक विपिनके पुष्टि हुइल समाचारपाछे
शोकाकुल बनल हो ।

सोम्मार हमाससे इजरायली पक्षहे
हस्तान्तरण करल शवके फरेन्सिक
जाँचपाछे विपिनके मृत्यु हुइल पुष्टि करले
रहे । इजरायलके नेसनल इन्स्टिट्यूट

अफ फरेन्सिक मेडिसिनके परीक्षण
प्रतिवेदन अनुसार बन्धक अवस्थामे सन्
२०२३ के अन्त्यओर विपिनके हत्या हुइल
इजरायली पक्षके दावी बा ।

कृषिविज्ञ बन्ना सपना बोकके विसं
२०८० भदौमे इजरायल उरल विपिनहे
एकडमके लाग गुमाइलपाछे जोशी
परिवारमे सन्नाटा छाइल बा । विपिनके
दादा (बरापुक छावा) दुई वर्षके आशा
आब शोकमे बदलल बटैलै । उहाँ कलै,
“हमे समाहे सेकट नैहुइटि ।” अमेरिकामे
रहल विपिनके डाइ ओ बहिनीया बिफेक
रोज अमेरिकामे लौटै ।

यीबेला घरमे विपिनके बाबा
महानन्द जोशी किल रहल बटै ।

इजरायली पक्ष सोम्मार बिहान भिडियो
कन्फ्रेन्समार्फत इजरायलस्थित नेपाली
राजदूत, विपिनके बहिनीया पुष्पा ओ
दादा किशोरहे विपिनके मृत्यु हुइल खबर
प्राप्त हुइल जानकारी करैले रहे ।
शव नेपाल पठैना प्रक्रिया सुरु

यिहेबिच परराष्ट्र मन्त्रालय मंगरके
रोज एक विज्ञप्ति जारी करटि हमास
समूह रेडक्रसमार्फत इजरायलहे
हस्तान्तरण करल जोशीके शव नेपाल
पठैना प्रक्रिया सुरु करल जनैले बा ।
परराष्ट्र सचिव अमृतबहादुर राई
इजरायलके परराष्ट्र मन्त्रालयके समकक्षी
महानिर्देशक इडेन बार तालसँगके
टेलिफोन संवादमे जानकारी प्राप्त हुइल
विज्ञप्तिमे उल्लेख बा ।

विज्ञप्तिमे विपिन जोशीके मृत्युके
खबरसे स्तब्ध रहल उल्लेख करटि कल
बा, “विपिन जोशीके शव नेपाल
नानलपाछे फेन उहाँके मृत्युके वास्तविक
कारण ओ परिस्थितिके सम्बन्धमे
सम्बन्धित सरकार तथा
सरोकारवालासँगके सहयोग ओ समन्वयमे
सत्यतथ्य पत्ता लगैना, न्याय दिलैना ओ
उहाँके परिवारके पैना सामाजिक सुरक्षा
क्षतिपूर्ति, बिमा, सुविधा आदिके लाग
उचित पहल जारी करजाइ ।”

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

स्माईल चौधरीसे प्रकाशित

सहपाठक : प्रेम चौधरी (९८४८४२२९०७)

कार्यकारी सहपाठक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँचा सहपाठक : कृष्णराज सर्वहारी

कागज़ी सल्लाहकार : अधिवक्ता जोहारीलाल चौधरी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

हसुलिया शाखा: नरेन्द्र चौधरी (९८४८४९३०३६)

पहलमानपुर शाखा: जीवन चौधरी (९८४७५०१८८७/९८२५६२९३०५)


प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समेजी अफसेट प्रेस, बेहडी, धनगढी

कर कानूनके अस्पष्टता हटैना



काठमाडौं, २९ कुँवार । अर्थमन्त्री रामेश्वररायसाद खनाल विद्यमान कर कानूनमे डेखाइल अस्पष्टता हटैना बटैले बटै । विश्व बैंक ओ अन्तर्राष्ट्रिय मुद्राकोषके वार्षिक बैठकमे भाग लेना संयुक्त राज्य अमेरिकाके वासिङ्टन डिसीमा रहल खनाल नेपाल अमेरिका चेम्बर अफ कमर्ससे आयोजित कार्यक्रममे मुलुकभित्रे लगानीयोग्य वातावरण बनैना कर कानूनमे स्पष्टता नन्ना बटैलै ।

उ क्रममे उहाँ कर कानूनके विषयमे आर्थिक ऐन तर्जुमा हुइना क्रममे पर्याप्त छलफल कैके दुंगो लगैना उल्लेख करलै । अन्य विषयमे समेत पर्याप्त अनुसन्धान ओ विकासके माध्यमसे नीतिगत ओ कानुनी सुधार करना उहाँक कहाइ रहे । विदेशी लगानीकतहि नाफा फिर्ता प्रक्रिया सरलीकरण करना ओ लगानीकर्ता लगानी स्वीकृत कराके ओ व्यवसाय बन्द कराके प्रक्रिया सहजिल परना प्रतिबद्धता व्यक्त रलै । कार्यक्रममे टमान कम्पनीके प्रतिनिधिसे नेपालमे कर कानून ओ अन्य नियमनकारी निकायके कृष् निर्णय ओ प्रावधान लगानीकतहि असहज बनैना उल्लेख करले रहै ।

मंगरके रोज विश्व बैंकके प्रबन्ध निर्देशक बेजर्डसँगके भेटमे अर्थमन्त्री खनाल वर्तमान सरकारके मुख्य काम तोकल समयमे निर्वाचन करैना रहल बटैलै । वर्तमान सरकार व्यावसायिक वातावरण सुधारके लाग पूर्वतयारी कार्य करना कटिबद्ध रहल बटैलै । भेटमे प्रबन्ध निर्देशक बेजर्डे अन्तरिम सरकारसँग काम करना विश्व बैंक इच्छुक रहल बटैलै ।

अन्तर्राष्ट्रिय मुद्राकोषके उपप्रबन्ध निर्देशक बोलीसँगके भेटमे अर्थमन्त्री खनाल कोषसँगके सहकार्यमे सञ्चालित विस्तारित कर्जा सुविधासम्बन्धी बाँकी सुधारके कार्यहे आघे बहैना बटैलै । उपप्रबन्धनिर्देशक बोली नेपालके आर्थिक सुधारके लाग कोषके निरन्तर सहयोग रहल बटैलै ।

मंगरके रोज अर्थमन्त्री खनाल विश्व बैंकके दक्षिण एसिया हेरना उपाध्यक्ष जोहानेस जुटसँग भेट कैके हाल सञ्चालित आयोजना ओ तीनके कार्यान्वयनमे क्रममे डेखैना समस्याके विषयमे छलफल करल अर्थ मन्त्रालय जनैले बा ।

प्रशासनिक आचरण सुधारके क्षेत्र

अब्बे सार्वजनिक क्षेत्रमे नैतिकता ओ सदाचारके आवश्यकता बहल बा काहेकि सर्वसाधारणके अनुभूतिमे व्यावसायिक सदाचारके स्तर एकडम खस्कल बा । सर्वसाधारण स्तरीय सेवा ओ सेवामैत्री व्यवहारके अपेक्षामे बा मने उप्रतिके तत्परता सार्वजनिक क्षेत्रमे डेखाइल नैहो । संस्थाके कर्मचारीतन्त्रीकरण ओ सेवा वितरणमे राजनीतिकरणसे प्रशासनयन्त्र पक्षपाती डेखाइल बा । के नैतिक ओ के कम नैतिक कहे सेवना अवस्था नैहो । नैतिकता ओ उच्च इमानदारिता देखाइपरना पदाधिकारीउपपर बारम्बार नैतिक आचरणके प्रश्न उठल बा । यी अवस्थामे सार्वजनिक प्रशासनमे व्यावसायिक शुद्धीकरण कैके नैतिक आचरणहे संस्थागत करनाके विकल्प नैहो मने कैसिक ? यी अब्बेक ज्वलन्त चुनौती हो । प्रशासनउपपर हुइना आलोचनाहे उत्तर डेना फेन जिम्मेवारीमे रहल कर्मचारीमे असल व्यवहार ओ नागरिकमैत्री भावना डेखाइ परठ ।

सार्वजनिक प्रशासनमे व्यावसायिक सदाचारिता प्राप्त करना योग्यतामूलक कर्मचारी, अनुशासन ओ आचारसंहिताके व्यवस्था, कार्यप्रक्रियाके परादर्शिता, जवाफदेहिता, आन्तरिक नियमन ओ नागरिक विवेचना पद्धतिके विधि अवलम्बन करजाइठ । नागरिक विवेचना पद्धतिबाहेक अन्य विधि तथा संयन्त्रके व्यवस्था नेपालमे फेन बा । जनताके अनुभूत करना तहमे प्रशासनके व्यवहारसे सेवाप्राप्ती सास्ती महसुस करटिरहल बा । प्रशासनिक सास्तीसे जनताहे कैसिक मुक्ति डेना कना प्रश्न अहम् डेखाइल बा । सरकार ओ सर्वसाधारणबिचके सम्बन्ध सूत्र प्रशासन हो, सरकार ओ शासनके अनुभूति सेवासे किल डेहे सेक्जाइ । जनताके दैनिकीसँग सम्बन्धित क्रियाकलापसे नीति व्यवस्थापनके प्रभावकारिता आचरण ओ व्यावसायिकताके स्तर बहाके किल प्राप्त करे सेक्जाइ । यकर अभावमे राजनीतिक आन्दोलनके कार्यसूचीसे ओ बेला बेलामे सरकारसे आगे सारल सुधारके प्रयास फेन पाखा लागल बा ।

नागरिक समाज, सार्वजनिक बौद्धिक, सरकारी सर्वेक्षण, ट्रान्सपरेन्सी तथा अन्य स्वतन्त्र निकायके प्रतिवेदनके औँय्याइलमे सार्वजनिक प्रशासनके कार्यसम्पादनमे सेवाग्राहीके अनुभूति (पर्सेप्सन) सकारात्मक नैहो । सेवा प्रदायक ओ अग्रपंक्तिके कार्यालयसे प्राप्त हुइना सेवा सुविधामे लम्मा समय लगना करल बा । सेवा लेहेक लाग भनसुन ओ सिफारिस करे परल बा कलेसे सेवा सुविधामे नातावाद, कृपावाद ओ अतिरिक्त अनुनयविनय करे परल बा, प्रणाली काम करले नैहो । कुछ सेवामे मध्यस्थकर्ता (बिचौलिया) मार्फत लेहेपरना बाध्यता बा । कर्मचारीमे सहयोगी भावना डेखाइल नैहो । अजे लेना सेवाके कार्यविधि ओ कानूनके विषयमे स्वयम् सेवाग्राही जानकारी नैहो, कार्यालयके ओरसे उहाँहुकनहे सूचना ओ जानकारी डेहल नैहो । प्रशासनभित्रे पहुँचवालाके काम हलि हुइठ, गरिब-विपन्न उपेक्षित

बा । प्रवाहित सेवासे अनुभूत आवश्यकताहे सम्बोधन करे सेक्ले नैहो । सेवा लेना अतिरिक्त उपहार, दस्तुर वा नजराना फेन डेहेपरना अवस्था बा । नीति तथा निर्णयमे व्यावसायिक सदाचारिता नैडेखाइल ओरसे नीति निर्णय आलोचित बनल बा । यिहिनसे आन्तरिक रूपमे विश्वास घटैले बा कलेसे बाह्य मञ्चमे राष्ट्रिय छविके स्तर कमजोर बा । यी अवस्थामे नेपालके प्रशासनिक क्षेत्र सुधारके लाग राजस्व प्रशासन, लेखा प्रशासन, आयोजना व्यवस्थापन, सेवा प्रवाह ओ प्रशासनिक नेतृत्वके पाँच क्षेत्रमे आक्रामक प्रयास कैके प्रशासनहे मूल्यमे आधारित बनाइ सेक्जाइ ।

प्रशासनिक नेतृत्व नीति निर्माण, सेवा मापदण्ड निर्धारण, कर्मचारी तथा वित्त प्रशासन ओ नियमन करना भूमिकामे रहठ । व्यावसायिक ओ सदाचारी प्रशासनिक नेतृत्वसे किल अपन भूमिका प्रभावकारी रूपमे निर्वाह करठ ओ ओकर लहरे असर अग्रपंक्तिके कार्यालयसम विस्तार हुइठ । कमजोर सदाचार ओ व्यावसायिक स्तर रहल नेतृत्वके कार्यसम्पादनमे नैतिक बल नैरहठ । विगत कुछवर्षसे प्रशासनिक नेतृत्व कमजोर किल हुइल नैहो, प्रशासनिक सौदावाजी बहे लागल बा । पदसे पदमे जैना, पदसे अपनत्व नैलेना जिम्मेवारीमे जैना, नैरहल पद सिर्जना कैके नियुक्ति लेना, अपन अनुकूल प्रावधान ढरना कानून निर्माणमे प्रभाव परना ओ नेतृत्वसे जा करलेसे फेन/नैकरलेसे फेन हुइजाइठ कना स्थितिमे डेखाइल लागल बा । उच्च पदस्थ नेतृत्व चयनमे योग्यता प्रणालीसे उभयपक्षके प्रभाव परे लागल बा । परिणामतः नीति निर्माण, सुरक्षा व्यवस्था, सेवा प्रवाह, बाह्य समाजमे नेपालके उपस्थिति कमजोर डेखाइल बा ।

करिब दुई दशकआघे एसियाली विकास बैंकसे हुइल अध्ययनसे निकारल निष्कर्ष अनुसार राजस्व आर्जन करना ओ राजस्व खर्च करना निकायके पदाधिकारी उच्च भ्रष्टाचारमे रहठ । सार्वजनिक वित्त व्यवस्थापनसे शासन प्रणालीहे शुद्ध ओ सुशासित बनैना भारी भूमिका खेलठ । अब्बेक अवस्थामे यी निष्कर्ष उ समयसे ढेर सान्दर्भिक डेखाइठ । सरकारी तथा नागरिक समाज ओ अन्तर्राष्ट्रिय संस्थाके आँकडामे भ्रष्टाचार, बेरुजु, सम्पत्ति शुद्धीकरणके जोखिम, सुशासनके परिसूचकके न्यूनस्तर डेखैनामे यकर पुष्टि करले बा । नेपालके आन्तरिक प्रतिवेदन फेन प्रत्यक्ष-अप्रत्यक्ष रूपमे यकर पुष्टि करले बा ।

नेपालके राजस्व प्रशासन कभिन फेन निर्धारित लक्ष्य भेटैले नैहो । पाछेक वर्षमे राजस्वसे लक्ष्य भेटैना कलेक एकडम दुर्लभ डेखाइल बा । नीतिगत हेराफेरि, व्यापक राजस्व चुहावट ओ राजस्व प्रशासनके कर्मचारी, व्यवसायी ओ राजनीतिक कार्यकर्ताके अधोषित माखेसांगलोसे राजस्व प्रशासनउपपर गम्भीर प्रश्न उठल बा । पाछेक समय खास स्थानमे कर्मचारी सरुवा तथा पदस्थापनमे उभयपक्षके प्रभाव परल बा । नियामक संस्था फेन कि टे कमजोर बा वा रविन्सन सिद्धान्तसे प्रभावमे बा । परिणामतः वार्षिक खर्चौ रुपियाँ राजस्व

संकलन हुइल नैहो, विकासवित्त ओ सेवाभरणमे यिहिनसे प्रतिकूल प्रभाव परल बा ।

राजस्व प्रशासनपाछे सुधार करेपरना औरे क्षेत्र लेखा प्रशासन हो । लेखा प्रशासन सरकारी कोषके सञ्चालन करना निकाय हो । सरकारी खर्च करना भूमिकामे जिम्मेवार व्यक्तिके साथ आर्थिक प्रशासनके कर्मचारी संलग्न हुइठ । छोटसे लेके भारी भुक्तानीमे संस्थागत हुइल बेथितिसे लेखा प्रशासनके छवि बिगल बा । लेखा प्रशासनमे रहल व्यक्ति निगरानी निकायसे नियन्त्रणमे लेहल घटना बारम्बार अइना करठ कलेसे बहल बेरुजु ओ खरिद अनियमिततामे फेन लेखा प्रशासनके संलग्नता रहना

संस्कृतिसे गाँजल बा । समाजमे जे मह काटि, उ हात चाटि कना कहावत जर गरले बा । राजस्व संकलन ओ लेखा प्रशासन (आम्दानी करना ओ खर्च करना) निकाय मह कढहना निकायके रूपमे चिन्हल बा । वहाँ रहल कर्मचारीके सामाजिक सानमान ओ अवसरउपपरके पहुँच फेन ढेर बा । यसर्थ आम्दानी करना ओ खर्च करना निकायमे करल सुधारसे सार्वजनिक वित्त व्यवस्थापनमे किल नैहोके, समग्र सार्वजनिक प्रशासनहे सुशासनमे पुगैना योगदान करठ ।

नैतिक आचरण ओ व्यावसायिक इमानदारितामे सुधार नाने परना औरे क्षेत्र आयोजना व्यवस्थापन हो । छोट भारी पूर्वाधार निर्माण तथा मर्मतमे वार्षिक खर्चौ रुपियाँ तहगत सरकारी कोषसे खर्च हुइठ । वहाँ रहल पेसागत व्यावसायिकताके कमीसे निर्माणके गुणस्तर ओ सामयिकताहे प्रभाव परले बा कलेसे आयोजना प्रशासनके बेथितिसे व्यावसायिक नैतिकताहे प्रभाव परले बा । विनियोजित रकमके अधिकांश हिस्सा लक्षित रूपमे खर्च नैहुइठ । अर्थ, योजना ओ तालुक कार्यालयसे फेन यिहिनहे प्रणालीबद्ध नैकैके राजनीतिक ओ प्रशासनिक अभीष्ट पूर्तिमे सहयोग पुगैले

संस्कृतिसे गाँजल बा । समाजमे जे मह काटि, उ हात चाटि कना कहावत जर गरले बा । राजस्व संकलन ओ लेखा प्रशासन (आम्दानी करना ओ खर्च करना) निकाय मह कढहना निकायके रूपमे चिन्हल बा । वहाँ रहल कर्मचारीके सामाजिक सानमान ओ अवसरउपपरके पहुँच फेन ढेर बा । यसर्थ आम्दानी करना ओ खर्च करना निकायमे करल सुधारसे सार्वजनिक वित्त व्यवस्थापनमे किल नैहोके, समग्र सार्वजनिक प्रशासनहे सुशासनमे पुगैना योगदान करठ ।

विचार गोपीनाथ मैनाली

बा । आयोजना व्यवस्थापनके सिद्धान्त, विनियोजनके मान्यता ओ प्राविधिक सिद्धान्त उल्लंघन हुइठि आइल बा । सदनमे यकर आलोचना हुइलेसे फेन सदन राजनीतिके छायामे परल ओरसे सरकारहे नैतिक ओ जवाफदेही बनाइ सेकल नैहो ।

सेवा प्रशासन सर्वसाधारणके दैनिकीहे प्रत्यक्ष प्रभाव परना निकाय हो । सेवा प्रवाहके अग्रपंक्तिके कार्यालयमे मध्यस्थकर्ताके हावी बहल बा । जग्गा प्रशासन (मालपोत, नापी, गुठी), श्रम प्रशासन, अध्यागमन, यातायात, कम्पनी रजिस्ट्रार, जिल्ला प्रशासन, राहदानी, स्थानीय सरकार जैसन जनताके प्रत्यक्ष सरोकारमे रहना निकायमे भ्रष्टाचारके जोखिम बहल बा । यी निकायके स्वच्छता ओ क्रियाशीलतासे किल सरकारके छवि सुधठ । काहेकि सर्वसाधारण सेवामार्फत सरकारहे चिन्ना करठ । सेवा प्रशासन जस्टे बा । सरकार ओस्टे डेखाइठ ।

प्रशासनिक नेतृत्व नीति निर्माण, सेवा मापदण्ड निर्धारण, कर्मचारी तथा वित्त प्रशासन ओ नियमन करना भूमिकामे रहठ । व्यावसायिक ओ सदाचारी प्रशासनिक नेतृत्वसे किल अपन भूमिका प्रभावकारी रूपमे निर्वाह करठ ओ ओकर लहरे असर अग्रपंक्तिके कार्यालयसम विस्तार हुइठ । कमजोर सदाचार ओ व्यावसायिक स्तर रहल नेतृत्वके कार्यसम्पादनमे नैतिक बल नैरहठ । विगत कुछवर्षसे प्रशासनिक नेतृत्व कमजोर किल हुइल नैहो, प्रशासनिक सौदावाजी बहे लागल बा । पदसे पदमे जैना, पदसे अपनत्व नैलेना जिम्मेवारीमे जैना, नैरहल पद सिर्जना कैके नियुक्ति लेना, अपन अनुकूल प्रावधान ढरना कानून निर्माणमे प्रभाव परना ओ नेतृत्वसे जा करलेसे फेन/नैकरलेसे फेन हुइजाइठ कना स्थितिमे डेखाइल लागल बा । उच्च पदस्थ नेतृत्व चयनमे योग्यता प्रणालीसे उभयपक्षके प्रभाव परे लागल बा । परिणामतः नीति निर्माण, सुरक्षा व्यवस्था, सेवा प्रवाह, बाह्य समाजमे नेपालके उपस्थिति कमजोर डेखाइल बा ।

यी पाँच पक्षमे सुधार कैके प्रशासनहे मूल्यमे आधारित बनाके सेवाग्राहीके अपेक्षाहे पूरा करे सेक्जाइ । प्रविधि पुस्तासे करल आन्दोलनके माग पूरा करना सार्वजनिक प्रशासनके कार्यसंस्कृति सुधार नैकैके नैहुइ । प्रशासनहे व्यावसायिक सदाचारितामे पुगाके सुशासन ओ रूपान्तरणके स्थायी आधार खडा करे सेक्जाइ । क्रमिक रूपमे व्यक्तितगत तहम् अपन करेपरना काम कौनो उचित ओ कौनो भर अनुचित छट्यइना, व्यावसायिक तहमे पेसागत मान्यता अवलम्बन करना, संगठन तहमे कार्यमूलक संस्कृतिके विकास करना ओ सामाजिक तहमे समुदायके चाख चाहनाप्रति संवेदनशील बन्ना बानी विकास करना सदाचार मूल मन्त्र हो ।

सामार: गोरखापत्र दैनिकसे

दक्ष चालक बन्ना सक्कु सैद्धान्तिक तथा व्यवहारिक ज्ञान देना प्रयास हमार, सफलता अपनेके ।

सीप सिकी, स्वरोजगार बनी विद्यार्थी ओ ग्रुपमे अउईयाहुकनहे विशेष छुटसहित... हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीके साथ ड्राईभिङ सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीनके लाग बैटुना व्यवस्था समेत उपलब्ध बा । समयमे सक्कु सिकाह विद्यार्थीहुकनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

पिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकिठ । अपनेक विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।

-सम्पादक

“लैडिङ्गक समानताके लाग समान सोच ओ व्यवहार: समृद्धिके आधार”

जरूरी टेलिफोनके प्रायोजक:

हमार यहाँ बौडलर सुर्गिनके मासु सुपथ मोलमे मिलठ । सेवा कर्ना मौका अवश्य देह्वी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बेयावेड्डी चौक, धनगढी कैलाली शाद उर्माव लगे मो. ९८११६३५६८०

एक्स्क्लुसिभ नम्बर ९८२४६८१६१७, ९८५८४३७०९८, ९८१४६८०८०४६, ९८१४६८०००६८, ९८१४६८०२८५

प्रहरी अञ्चल प्रहरी कार्यालय ०९१- ४२१३०१ जिल्ला प्रहरी कार्यालय ०९१-४२११५०,१०० वडा प्रहरी कार्यालय ०९१-४२१२९९,११०

इप्रीका अन्तरिया ०९१-४५०१२३ त्रिनागर प्रहरी चौकी ०९१-४२११८३ जिल्ला प्रहरी कार्यालय ०९१-४२११५३ इप्रीका मसुरिया ०९१-४००१४४ इप्रीका चौमाला ०९१-६९२४७०१ इप्रीका लन्की ०९१-४४०११९ इप्रीका मजली ०९१-४८०११९ इप्रीका सुर्खड ०९१-४२९१६६ इप्रीका मालाखेली ०९१-४५०१२३ इप्रीका फल्टरे ०९१-६९०३३० इप्रीका हसुलिया ०९१-४२९१४४ इप्रीका पाण्डौन ९७४९०१४९०४ सिमा प्रहरी चौकी बहुलिया ०९१-४२९२०६ इप्रीका टीकापुर०९१-४६०११९ स.प्र.वल सिमासुरक्षा धनगढी ४२६९२८

नैतिक राष्ट्र बैंक ०९१-२९३२३ नवजिवन बैंक ०९१-४२३६४३ कृषि विकास बैंक ०९१-४२९२३४ मालिका विकास बैंक०९१-४२९३३८ बैंक अफ काठमाण्डौ ०९१-४२३३८६ बैंक अफ एसिया ०९१-४२४६४०

नेपाल बलादेश बैंक ०९१-४२१७८५ सिटिजन बैंक ०९१-४२७८८५ कुमारी बैंक ०९१-४२६०३८ सनाराईज बैंक ०९१-४२४८४० नेपाल इन्जिनेयर्स बैंक०९१-४२३७०६ एनएमबी बैंक लि.०९१-४२९१६६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३२४६० नगरपालिका .०९१-४२९४२९ मालपोत.०९१-४२९६०१, नापी शाखा.०९१-४६०४०२ कृषि विकास .०९१-४२२३४५, भूमि सुधार.०९१-४२९२३४ जिल्ला हुलाक.०९१-४२९५२२, नेपाल बाल संगठन: ४२३६६५

अग्रजाल सेती अञ्चल.०९१-४२९७०१ नवजिवन ०९१- ४२९७३३/४२९७३३ विजय मेडिकल हल धनगढी ०९१-४२३४३४ पद्मा धनगढी ०९१-४५०३४५ सेव नर्सिङ होम अन्तरिया ०९१-४५०७९७ एक्स्क्लुसिभ मसुरिया ९७४९०१८०८९ घोडाघोडी अस्पताल सुर्खड०९१-६९४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाईटी ०९१-४२९३३३ कैलाली उ.वा.संघ ४२९३३७, ४२३९७१ एम्बुलेन्स : ४२९०० सामुदायिक एम्बुलेन्स सेवा टीकापुर ९८४६४७७४० विगत : ४२९१४४ दिनेश नेटल ०९१-४२९३९२ हुटल जिमेट्री ०९१-४२३९१८/४२७१३१ जगदम्बा०९१-४२३५१३, विमो०९१-४२३७०३ तरुणा ०९१-४२४६९३, सनलाईट०९१-४२९४३६ वर्ल्ड लिंक धनगढी :४२०१४१ बालुपानाज०९१-४२३८३०/४२७९१० नेपाल पत्रकार महासंघ :४२७९२३ शैक्षिक संस्था कैलाली बहुमुखी क्याम्पस ०९१-४२९२३३ सुदूरपश्चिमाञ्चल क्याम्पस ०९१-४२३९१२ रेशर्च बहुमुखी क्याम्पस ०९१-४२७०९१ राजनैतिक पार्टी नेपाली क्रान्ति कार्यालय : ४२७९१४ नेकपा (एमाले) कार्यालय : ४२७०९० बसामार्फ काउन्टर धनगढी : ०९१-४२७२४२ एफ.एम दिनेश एफ एम ९३.८ मेगाहर्ट्ज धनगढी: ०९१-४२६७०१

दुई महिनामे भित्रल साढे तीन खर्बसे ढेर रेमिट्यान्स

काठमाडौं, २९ कुँवार । चालु आर्थिक वर्ष २०८२/८३ के दुई महिनामे साढे तीन खर्ब रुपियाँसे ढेर प्रेषण (रेमिट्यान्स) भित्रल बा । नेपाल राष्ट्र बैंकसे मंगरके रोज सार्वजनिक करल चालु आव २०८२/८३ के दोसर महिनाके तथ्यांकमे आधारित देशके वर्तमान आर्थिक तथा वित्तीय स्थितिके अनुसार रेमिट्यान्स ३३.१ प्रतिशत बहके तीन खर्ब ५२ अर्ब आठ करोड पुगल बा । आघेक वर्षके ओहे अवधिमे रेमिट्यान्स १५.८ प्रतिशतसे बहल रहे ।

२०८२ भदौके रेमिट्यान्स एक खर्ब ७४ अर्ब ६७ करोड रुपियाँ बा । आघेक वर्षके ओहे महिनामे एक खर्ब २७ अर्ब ९९ करोड रुपियाँ रहे । समीक्षा अवधिमे अमेरिकी डलरमे रेमिट्यान्स आप्रवाह २७.६ प्रतिशत बहके दुई अर्ब ५२ करोड पुगल बा । आघेक वर्ष अइसिन आप्रवाह १४.२ प्रतिशत बहल रहे ।

समीक्षा अवधिमे खुद द्वितीय आय (खुद ट्रान्सफर) तीन खर्ब ८४ अर्ब ८८ करोड पुगल बा । आघेक वर्षके ओहे अवधिमे अइसिन आय दुई खर्ब ८७ अर्ब



७६ करोड रहे । राष्ट्र बैंकके तथ्यांक अनुसार समीक्षा अवधिमे वार्षिक विन्दुगत आधारमे उपभोक्ता मूल्य सूचकांकमे आधारित मुद्रास्फीति १.८७ प्रतिशतमे सीमित रहल बा ।

अस्टेक १६ महिनाके वस्तु तथा सेवा आयात धन्ना मेरिक कुल विदेशी विनिमय

सञ्चित २८ खर्ब ८१ अर्ब ३५ करोड रुपियाँ पुगल बा । अमेरिकी डलरमे उ सञ्चित २० अर्ब ४१ करोड पुगल हो । अस्टेक चालु खाता एक खर्ब ३० अर्ब ६९ करोड ओ शोधनान्तर स्थिति एक खर्ब ५३ अर्ब ६८ करोड रुपियाँ बचतमे रहल बा ।

डेवारीके लाग मादल बनैना भ्याइनभ्याइ



कञ्चनपुर, २९ कुँवार । डेवारी (तिहार) लच्छ्याइलसँगै कञ्चनपुरके दोधारा चाँदनी नगरपालिका-३ के रेशम वादीके मादल बनैना काममे व्यस्तता बहल बा । अन्य समयमे घरेलु जुता उद्योग सञ्चालन कैके जीविकोपार्जन करना उहाँ दसैं, तिहारके समयमे मादल बनैतै ।

नेपाली सांस्कृतिक चाडपर्वमे विशेष स्थान ओगटल मादल देउसीभैलो, नाचगान ओ सांस्कृतिक कार्यक्रमके प्रमुख बाजा रहल ओरसे तिहार लगे मादलके माग बहल वादी बटैलै । “दसैं ओ तिहारके समयमे मादल बनैना माग ढेर अइना करल बा, विशेषकैके तिहारके समयमे मादलके बिक्री हुइठ,” उहाँ कलै,

“तिहारके मागअनुसार मादल पुगैना फेन नैसेकाइठ ।” तिहारमे मादल बिक्रीसे रु ४० हजारसम आम्दानी हुइना करल उहाँ उल्लेख करलै ।

कुछ वर्षआघेसम तीजमे फेन मादलके माग ढेर अइलेसे फेन पाछेक समय आधुनिक प्रविधिके बहल प्रयोगसे तीजमे मादल बिक्री हुइ छोरल वादी बटैलै । “दुई-तीन वर्षआघेसम तीजमे मादलके माग उच्च रहे, अब्बे तिहारमे किल खोजी हुइठ,” उहाँ कलै, “मादल बनैना छोट ओ भारीके दुई हजारसे १२ हजारसम बिक्री रहठ ।”

कच्चा पदार्थ नैपाके समस्या

वाद्यवादनके सामग्री बनैना वादी

सडक डिभिजनके इन्जिनियरसहित चार जानेविरुद्ध भ्रष्टाचार मुद्दा

काठमाडौं, २९ कुँवार । सडक डिभिजन कार्यालय, लहान सिराहाके तत्कालीन डिभिजनल इन्जिनियर (कार्यालय प्रमुख) रविन्द्रलाल दाससहित चार जानेविरुद्ध दुई करोड ३४ लाख ९ हजार ९४५ रुपियाँ भ्रष्टाचार मुद्दा दायर हुइल बा ।

अख्तियार दुरुपयोग अनुसन्धान आयोगके प्रवक्ता राजेन्द्रकुमार पौडेलके अनुसार सिराहाके कल्याणपुर नगरपालिका-५, चिकनास्थित प्रदेश सरकारके योजनामे सडक डिभिजन, लहानसे निर्माण व्यवसायीहे काम कराइक लाग डेहल सडक ढलान कार्य योजनामे तीन करोड बराबरके गुणस्तरहीन सामग्री प्रयोग कैके मनोमानी ढंगसे कार्य सञ्चालन कैके अनिमित्यता तथा हिनामिना करल आरोपमे उहाँकविरुद्ध भ्रष्टाचार मुद्दा दायर हुइल हो ।

अयोगके अनुसार मिति २०७७ चैत ३० गते कार्य सम्पन्न करना मेरिक मिति २०७७ असार २१ गते सम्भौता हुइल तथा २०७७ पुस ५ मे कार्य सम्पन्न होके २०७७ पुस २६ मे नापजाँच करल डेखाइल बा ।

आयोगके अनुसार निर्माण अवधिमे निर्माण सामग्रीके क्युब कास्टिड

कैके तयार करल ५० ठो नमुना सडक डिभिजन, लहान अपन ल्याबमे परीक्षण कैके निर्धारित परिणाम डेखैना मेरिक ल्याब रिपोर्ट तयार कराइल डेखाइल बा ।

अस्टेक, निर्माणस्थलके ढलानमे प्रयोग होसेकल स्थलसे कोर कटिड कैके नमुना संकलन करेपरनामे प्रतिवादीके आपसी मिलेतोमे भुक्तानी पूर्व निर्माण सम्पन्न पश्चात् निर्माण कार्यमा प्रयोग नैहुइल नमुना २०७७ पुस ६, ७ र ८ गते क्युब कास्टिड कैके संकलित दस ठो नमुना पुनः परीक्षण करल तथा गलत ल्याब रिपोर्ट तयार कैके भुक्तानी लेहल डेखाइल आयोगके विज्ञप्तिमे उल्लेख बा ।

सडक डिभिजन कार्यालय, लहान, सिराहाके तत्कालीन इन्जिनियर शैलेन्द्रकुमार चौधरी, सब-इन्जिनियर चन्द्रकान्त चौधरी, जय धनन्जय/रब्बानी जे.भी. तथा उ जे.भी.के ओरसे अधिकार प्राप्त रब्बानी कन्स्ट्रक्सनके प्रोपराइटर जफिर कवारीविरुद्ध भ्रष्टाचार निवारण ऐन, २०५९ बमोजिम कैद ओ जरिवाना सजायसमेत हुइना मागदाबी लेके बुधके रोज विशेष अदालत, काठमाडौंमे आरोपपत्र दायर हुइल आयोग जनैले बा ।

समीक्षा अवधिमे नेपाल सरकारके खर्च एक खर्ब ८० अर्ब १७ करोड रुपियाँ ओ राजस्व परिचालन एक खर्ब ५७ अर्ब ५३ करोड रुपियाँ रहल बा । साथे विस्तृत मुद्राप्रदाय ०.३ प्रतिशत ओ वार्षिक विन्दुगत आधारमे अइसिन मुद्राप्रदाय १२.४ प्रतिशत बहल बा ।

बैंक तथा वित्तीय संस्थाके निक्षेप परिचालन ०.५ प्रतिशत ओ निजी क्षेत्रमे प्रवाहित कर्जा ०.९ प्रतिशत बहल बा । वार्षिक विन्दुगत आधारमे निक्षेपके वृद्धिदर १२.५ प्रतिशत ओ निजी क्षेत्रमे प्रवाहित कर्जाके वृद्धिदर ७.८ प्रतिशत रहल बा ।

बैंक तथा वित्तीय संस्थाबिचके अन्तरबैंक कारोबारके भारित औसत ब्याजदर २.७५ प्रतिशत ओ ९१-दिन अवधि रहल ट्रेजरी बिलके भारित औसत ब्याजदर २.१३ प्रतिशत रहल बा । वाणिज्य बैंकके निक्षेपके भारित औसत ब्याजदर ३.९६ प्रतिशत ओ कर्जाके भारित औसत ब्याजदर ७.६६ प्रतिशत रहल बा ।

सुनके मूल्य चार सय बहके हालसमके उच्च

काठमाडौं, २९ कुँवार । स्थानीय बजारमे सुनके मूल्य हालसमके उच्च कायम हुइल बा । बुधके रोज सुनके मूल्य प्रतिटोला रु. चार सय बहके रु दुई लाख ४८ हजार ९०० पुगल बा ।

अस्टेक, चाँदीके मूल्य प्रतिटोला रु. ८५ घटके तीन हजार २४० मे खरिदबिक्री हुइटरहल नेपाल सुनचाँदी व्यवसायी महासंघ जनैले बा ।

मंगरके रोज सुन प्रतिटोला रु. दुई लाख ४८ हजार ५०० ओ चाँदी प्रतिटोला रु. तीन हजार ३२५ मे किनबेच हुइल रहे ।

बभ्नाडमे भूकम्पके धक्का महसुस

बभ्नाड, २९ कुँवार । बभ्नाडमे भूकम्पके धक्का महसुस करल बा । राष्ट्रिय भूकम्प मापन तथा अनुसन्धान केन्द्रके अनुसार मंगरके रात १:०८ मे चार दशमलव नौ म्याग्निच्युडके भूकम्पके धक्का महसुस करल हो ।

भूकम्पके केन्द्रबिन्दु बभ्नाडके दान्तोला रहल केन्द्र जनैले बा । मध्यरात भूकम्प जाँके स्थानीयबासीमे त्रास फैलल बा । भूकम्पके धक्का छिमेकी जिल्लामे समेत महसुस करल बा । स्थानीय प्रहरी भूकम्पके कारण कौनो क्षति हुइल विवरण प्राप्त नैरहल जनैले बा ।

अन्तर्राष्ट्रिय

इजरायल-हामास द्वन्द्वमे मृत बन्धक फिर्ता विवादसे थप तनाव, सहायता कटौतीके तयारी



काठमाडौं, २९ कुँवार । इजरायल गाजासे थप चार मृत बन्धकके शव प्राप्त करले बा । यीपाछे हामास शव फिर्ता करना ढिलाइ करटरहल कटि, इजरायली सैन्य निकायसे गाजामे आपतकालीन सहायता आधा कटौती करना निर्णय करले बा ।

शव राष्ट्रिय फरेन्सिक मेडिसिन केन्द्रमे लैजैना तयारी हुइल बा, जहाँ ओइनके पहिचान कैके परिवारहे जानकारी कराजाइ । यी घटनाक्रम हामास ओ इजरायलबिच कायम हुइल शान्ति सम्भौताके लाग भारी चुनौती बनल बा । सम्भौता अनुसार, बन्धकहे ७२ घण्टाभित्रे मुक्त करेपरना रहे, मने

अभिनसम मृतकके शव एकडम कम किल फिर्ता हुइल ओरसे बन्धकके परिवारमे निराशा व्याप्त बा ।

हामास गाजामे हुइल विनाशके कारण शव खोज्न कठिनाइ हुइल बटैले बा । यीबिच, युएन ओ अमेरिकी अधिकारीहे फेन गाजामे सहायता कटौतीके विषयमे जानकारी डहेल बा । इजरायली प्रधानमन्त्री बेन्जामिन नेतान्याहू बन्धक फिर्ता ओ शव हस्तान्तरण प्रक्रियाहे तीव्र बनैना दबाव डेटि बा । गाजा युद्धमे अभिनसम ६७ हजार ६०० से ढेर प्यालेस्टिनी मरल बटै, ओम्ने ढेर महिला ओ बालबालिका बटै ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रुपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रुपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रुपमा पेश गर्नु, गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लामबान्न बचौ ।
- श्रम ऐन, २०६४ र नियमावली, २०७५ को पूर्णरुपमा कार्यान्वयन गरौ ।
- वैदेशिक रोजगारीमा जाँदा अनिवार्यरुपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

“लैङ्गिक समानताके लाग समान सोच ओ व्यवहार: समृद्धिके आधार”

सुदूरपश्चिम प्रदेशको अत्याधुनिक सुविधा सहपन्न हस्पिटल

Advanced Healthcare for all...

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिशियन (पेट,खाती,मुटु रोग विशेषज्ञ)	रेडियोलोजी विशेषज्ञ	न्युरो, मस्तिष्क, नशा तथा मेरुदण्ड रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशारीय विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बङ्गरा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

बसके पर्खाइमे कोल्टी बसपार्क

बाजुरा, २९ कुँवार । बाजुरा जिल्लाके पूर्वीउत्तर क्षेत्र बुढीनन्दा नगरपालिका-२ स्थित कोल्टी बसपार्क अब्बे बसके पर्खाइमे रहल बा ।

विसं २०८१ फागुनसे २०८२ असारसम चला करल लम्मा दुरीके बस मार्तडी-कोल्टी सडक अवरुद्ध होके सदरमुकाम मार्तडीमे रुक्ना करल बावै । यहाँके मार्तडी-कोल्टी सडक अन्तर्गत पर्ना बाउलीखोलाके पुल निर्माण नैहोके मार्तडीमे बस रुक्ना करल पाछे कोल्टी बसपार्क बसके पर्खाइमे रहल हो ।

हिउँदके महिना घरसे बस चहुरेना करलेसे फेन अब्बे बस मार्तडीमे रुकलपाछे पैदल नैगके बस चहुरेक लाग मार्तडी जाइ परल बुढीनन्दा नगरपालिका-२ के स्थानीय राधा कार्की बटैली । उहाँ कहली, “गत माघमे एकचो बस कोल्टीमे पुगलपाछे



आब गाउँसे बस चहे पैना हुइली कहटी खुसी लागल रहे । अब्बे सडक अवरुद्ध हुइल कारण उ बस मार्तडीमे रुके लागलपाछे आउजाउमे सास्ती हुइल बा ।”

सडक गाउँमे पुगलेसे फेन बस सञ्चालन नियमित नैहोके स्थानीयहे बर्खाके समयमे जैसिक पहिले आउजाउमे

सास्ती हुइना करल रहे, अब्बे फेन ओस्टहे सास्ती खेपे परल कार्की बटैली । विसं २०७२ से मार्तडी, दानसाँघु हुइटी कोल्टीमे छोट दुरीके सवारीसाधन जिप, ट्याक्टर सञ्चालनमे अइलेसे फेन बस भर गत बरससे चले नैसेकल हो । कोल्टीमे सडक सञ्चालन हुइल भन्दै

१० बरस हुइलेसे फेन बस नियमित रूपमे सञ्चालन हुइल नैहो ।

बाजुराके त्रिवेणी, गौमूल, बडीमालिका, बुढीगंगा, खप्तड छेदेदहलगायतके स्थानीयहे बेतालमाण्डौ, बाम्का, तिपाडा ओ मार्तडी बसपार्क सहज हुइना हुइलेसे फेन यहाँके स्थानीयहे भर कोल्टीमे बसपार्क हुइ पर्ना अति आवश्यक रहल बुढीनन्दा नगरपालिका-९ के स्थानीय गिठे सार्की बटैली । उहाँ कहलै, “जिल्लाके पूर्वीउत्तर क्षेत्रके स्थानीयहे यातायातके सेवासुविधा पुगैना गत माघमे जिल्ला प्रशासन जनप्रतिनिधि ओ सरोकारवाला निकायके पहलमे कोल्टीमे बस सेवा सञ्चालन करल रलेसे फेन उ लम्मा समय चले नैसेकल ।” मार्तडीसे कोल्टीके सडक निर्माण पूरा नैहुइल ओरसे यी सडकमे बस सञ्चालन कैना उपयुक्त नैहुइलपाछे कोल्टीमे बस सेवा सञ्चालनमे समस्या हुइल बसमालिक रामचन्द्र गिरी बटैली ।

मार्तडी बसपार्कसे चुथीसमके नौ किलोमिटर कालोपत्रे कैना २३ करोड रुपियाँ बजेट छुट्याइल बा । यकर ठेक्का धुलिखेल ग्वाल्मा श्याम एन्ड शक्तर प्रालि लेले बा । औरे चुथीसे ढम्कनेसम छ किलोमिटर ओ ढम्कनेसे कोल्टीसमके २६ किलोमिटर बानियाँ कोटेश्वर जेभी प्रालि हेर्टाँडा ६२ करोड रुपियाँमे जिम्मा लेहल बा ।

उपभोक्ता समितिमार्फत सञ्चालन हुइना आयोजना फेन कार्यान्वयन नैकैना नीति लेहल बा । ओस्टके, छपाइ तथा प्रकाशनतर्फ ७० ओ बैठक भत्ता, भ्रमण भत्ता, अनुगमन तथा मूल्याक्तन, तालिम, गोष्ठी, सेमिनार लगायतमे ५० प्रतिशत कटौती कैना प्रदेश सरकारसे निर्णय करले बा । अनुभव आदान-प्रदान, अन्तरप्रदेश भ्रमण, दिवस तथा उत्सव मनैना जैसिन कार्यक्रम फेन नैकैना सरकारसे निर्णय करले बा ।

खर्च कटौतीसे बचत रकमसे जेनजी आन्दोलनके क्रममे क्षति हुइल मन्त्रालय ओ कार्यालयके पुननिर्माणमे सहयोग पुगना जनाइल बा । भदौ २४ गते प्रवर्शनकारीसे प्रदेश सभा, प्रदेश प्रमुखके कार्यालय, मुख्यमन्त्री तथा मन्त्रीपरिषद् कार्यालय, भौतिक पूर्वाधार विकास मन्त्रालय, आर्थिक मामिला मन्त्रालय लगायतके सरकारी कार्यालयमे आगजनी ओ तोडफोड कैके क्षति पुगाइल रहे ।

खर्च कटौतीसे सुदूरपश्चिममे दुई अर्ब बचत



पहुरा समाचारदाता

धनगढी, २९ कुँवार । सुदूरपश्चिम प्रदेश सरकारके खर्च कटौती कैना निर्णयसे चालु आर्थिक बरसमे दुई अर्ब रुपियाँ बचत हुइल बा ।

कुँवार १० गते बैठल मन्त्रीपरिषद् बैठकसे प्राथमिकताविहीन खर्च कटौती कैना निर्णय करल रहे । खर्च कटौतीके निर्णयसे दुई अर्ब रुपियाँ बचत हुइल आर्थिक मामिला राज्यमन्त्री प्रकाशबहादुर

बम जानकारी डेलै । “अनुभव आदानप्रदान, तालिम लगायतके कार्यक्रमके लाग बजेट हुइना करट”, उहाँ कहलै, “ओइसीन कार्यक्रमके साथे छोटछोट योजना कार्यान्वयन नैकैना निर्णयसे दुई अर्ब बचत हुइल बा ।”

प्रदेश सरकारसे १० लाख रुपियाँसे कम विनियोजन हुइल आयोजना कार्यान्वयन नैकैना निर्णय करले बा । ओस्टके, प्रदेश मातहतके निकायसे

शुक्लाफाँटामे जंगल सफारी खुला

पहुरा समाचारदाता

धनगढी, २९ कुँवार । सुदूरपश्चिम प्रदेशके प्रसिद्ध पर्यटकीय स्थल शुक्लाफाँटा राष्ट्रिय निकुञ्जमे जंगल सफारी खुला करल बा ।

बर्खा लागल पाछे गत जेठसे सफारी बन्द करल कञ्चनपुरस्थित उ निकुञ्जमे सोम्मारसे जंगल सफारी खोलल हो । मनसुन गैलपाछे कुँवार २७ गतेसे दुईठो रूटमे जंगल सफारी खुला करल निकुञ्जके सूचना अधिकारी पुरुषोत्तम वाग्लेले जानकारी डेलै ।

“हमार कार्यालयसे अब्बे दुईठो रूटमे जंगल सफारी खोलल बा,” उहाँ कहलै, “मर्मत कैटी औरे रूटमे फेन हाली सफारीके अनुमति डेब ।” निकुञ्ज कार्यालयसे भक्तगाउँ-बठिनिया टल्वा-बाबा टल्वा-दुधिया क्याम्प-सलगौडी टल्वा-रानी टल्वा-सिंहपुरसम पुगके उहे रूटसे फिर्ता हुइना मेरके पहिल रूट सफारीके लाग अनुमति लेहे सेक्ना



जनाइल बा । ओस्टके भक्तगाउँ-पलियाफाँटा-हात्तीसार चोक-बर्कोला पोस्टसम पुगके उहे रूटसे फिर्ता हुइना मेरके दुसरा रूट खोलल बा । निकुञ्जमे रहल अन्य रूट मर्मतके काम हुइटी रहल जनाइल बा ।

गत आर्थिक बरसमे १५१ विदेशी ओ तीन हजार ७२२ आन्तरिक पर्यटक यी निकुञ्जके भ्रमण करल रहित ।

डसैले छठपर्वसम ढेर जैसिन विद्यालयसे बिदा डेना करल कारण बिदाके बेला परिवारसहित यी निकुञ्जमे आन्तरिक पर्यटक घुमे अइना करल जनाइल बा । बाह्रासिगा अवलोकनके लाग प्रसिद्ध यी निकुञ्जमे विश्वमे दुर्लभ एकसिडे गैँडालगायतके वन्यजन्तु तथा टमान प्रजातिके पन्छी फेन अवलोकन करे सेकजाइट ।

तीन सय बाइस घरधुरीहे लालपुर्जा



डडेलधुरा, २९ कुँवार । भूमि समस्या समाधान आयोग खारेज हुइसम डडेलधुराके ३२२ स्थानीय जग्गाधनी प्रमाणपत्र प्राप्त करले बटै । आयोगके निवर्तमान जिल्ला अध्यक्ष कैलाशकुमार पाण्डेय आयोगके जिल्ला कार्यालय खारेज हुइल जानकारी करैटी आपन करल कामबारे जानकारी करैली ।

उहाँके अनुसार प्रमाणपत्रा वितरण करेबर सात महिनाके अवधिमे दुई करोड राजस्व सक्तलन हुइल बा । उहाँके अनुसार आयोगसे जिल्लाभरमे ३२२ घरधुरीहे जग्गाधनी प्रमाणपत्रा वितरण करल बा । छोट समयमे फेन आयोगसे उल्लेख्य काम कैटी कार्यसम्पादन मूल्यांकनके आधारमे देशभर टेसर ओ सुदूरपश्चिममे पहिलो स्थानमे परल समेत उहाँ बटैली ।

डडेलधुरामे सञ्चालनमे रहल आयोगसे अजयमेरु गाउँपालिकामे १४, गन्यापधुरा गाउँपालिकामे ९६, आलीताल गाउँपालिकामे १३७ ओ परशुराम नगरपालिकामे ७५ घरधुरीहे जग्गाधनी प्रमाणपत्रा वॉटसेकल उहाँ बटैली ।

आयोगसे चालु आर्थिक बरसमे थप दुई हजार जनहनहे जग्गाधनी प्रमाणपत्रा वितरण कैना लक्ष्य लेहल रहे । आयोग खारेज हुइलपाछे बाँकी प्रक्रिया स्थगित हुइल बा । आयोग गठन हुइलपाछे जिल्लाभरके भूमिहीन दलित, भूमिहीन सुकुमवासी तथा अव्यवस्थित बसोबासीसे १४ हजार निवेदन आइल आयोगके निवर्तमान अध्यक्ष पाण्डेय बटैली ।

आयोगसे निवेदनके आधारमे जग्गा नापनक्सा कार्य फेन आधे बहाइल रहे । आयोगके उद्देश्य भूमिहीन, सुकुमवासी ओ अव्यवस्थित बसोबासीके समस्या स्थायी रूपमे समाधान कैटी जग्गा स्वामित्व सुनिश्चित करे पर्ना रहे मने गत असोज २३ गते बैठल मन्त्रीपरिषद् बैठकसे आयोग खारेज कैना निर्णय करले बा ।

सरकारसे आयोग खारेज कैना निर्णयसँगै यकर सम्पूर्ण काम, अभिलेख ओ जिम्मेवारी भूमि व्यवस्थापन, सहकारी तथा गरिबी निवारण मन्त्रालयमे जिम्मा लगैना तयारी करले बा । आयोगके टमान जिल्लामे चल्टी रहल कार्य रोकल बावै ।

रेविज: तथ्य बुझौं, त्रसित नहोऔं ।

रेविज: कुकुर तथा जंगली जनावरको टोकाईबाट मानिसमा सन्ने प्राणघातक रोग हो । यसबाट बच्न:


- ❖ घरपालुवा जनावरलाई नियमितरूपमा रेविजविरुद्धको खोप लगाऔं,
- ❖ जनावरले टोकेमा तुरुन्तै साबुन पानीले कम्तीमा १५ मिनेटसम्म राम्रोसँग धोऔं,
- ❖ जनावरले टोकेमा तुरुन्तै नजिकैको स्वास्थ्य संस्थामा सम्पर्क गरौं,
- ❖ स्वास्थ्यकर्मीको सल्लाहबमोजिम रेविजविरुद्धको खोप लगाऔं,
- ❖ कुकुर तथा घरपालुवा जनावरलाई खुल्ला रूपमा नछाडौं,
- ❖ जंगली वा अपरिचित जनावरसँग टाढा बसौं,

रेविजको उपचार हुँदैन, सतर्कता अपनाऔं !



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!



डा. संजयकुमार गुप्ता

एम.बि.बि.एस., एम.डि. (टि.यु.)

इन्टरनल मेडिसिन वरिष्ठ

कन्सल्टेन्ट फिजिसियन (पेट,

छाती, मुटु, कलेजो, मधुमेह

(सुगर), प्रेसर, तथा थाईराइड

रोग विशेषज्ञ

एन.एम.सी. नं.-१०५६४

डाक्टरद्वारा दिइने स्वास्थ्य सेवाहरू

- मुटु दुखेको, मुटु भारी जस्तो भएको, मुटुको घडकन बढेको ।
- सास लिन गाह्रो हुने, छाती दुख्ने, रूघाखाकी लागेको, खकारबाट रगत देखिने, लामो समयदेखि दमको समस्या भएको ।
- पेट दुख्ने, कोखा दुख्ने, मुखबाट रगत बग्ने ।
- अमिलो पानी आउने, द्याउ-द्व्याउ आउने, उल्टी हुने, पेट फुलेर खान मन नलाने ।
- पिसाब पोल्ने, रातो पिसाब आउने, कम पिसाब हुने, पिसाब बन्द हुने, राति धेरै पटक पिसाब हुने, खुट्टा सुनिने, पहेलो पिसाब हुने
- पेट फुल्ने, हात खुट्टा सुनिने, पेटमा पानी जम्ने, जण्डिस हुने, खाना नरुच्ने, दम हुने ।
- धेरै मोटो हुने, निन्द्रा धेरै लाग्ने, मुटुको घडकन बढ्ने, आँखा बाहिर आउने, मान्छे एकदम पातलो हुने ।
- टाउको दुख्ने, चक्कर लाग्ने, हिँड्दाखेरि लडिबुडी हुने, निन्द्रा नलाग्ने, हिँड्दा खेरि दम हुने ।
- धेरै तिखा लाग्ने, धेरै पिसाब हुने, धेरै खान मन लाग्ने, हातखुट्टा भ्रम-भ्रम गर्ने ।
- सुगर, प्रेसर, थाइराइड रोगको उपचार तथा परामर्श ।
- ज्वरो सम्बन्धी सम्पूर्ण रोगको उपचार ।
- शरीरमा रगत कम हुने, अल्छी लाग्ने, शरीर सुनिने, थाक्ने ।
- बाथ रोग सम्बन्धी उपचार तथा परामर्श ।

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इपडोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बॉभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अप्रेसन तथा पित्तयैलीको पत्थरी अप्रेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गो, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पनु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अप्रेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-४२४५५५, ४२४६५४, ४२९२४९

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९